

॥ దశావతారస్తుతి: ॥

ప్రోష్ఠీశవిగ్రహ సునిష్ఠీవనోద్ధత విశిష్టామ్బుచారిజలధే ।
కోష్ఠాంతరాహితవిచేష్టాగమాఘ పరమేష్ఠీడిత త్వమవమామ్ ।
ప్రేష్ఠార్కసూనుమనుచేష్ఠార్థమాత్మవిదతీష్టో యుగాంతసమయే ।
స్థేష్ఠాత్మశృంఖలతకాష్ఠామ్బువాహన వరాష్ఠాపదప్రభతనో ॥ ౧ ॥

ఖణ్డీభవద్బహుళడిణ్డీరజ్జుమ్భణ సుచణ్డీ కృతో దధి మహా ।
కాణ్డాతి చిత్ర గతి శౌణ్డాద్య హైమరద భాణ్డా ప్రమేయ చరిత ।
చణ్డాశ్వకణ్డమద శుణ్డాల దుర్ఘ్టదయ గణ్డా భిఖణ్డాకర దో-
శృణ్డా మరేశహయ తుణ్డాకృతే దృశమఖణ్డామలం ప్రదిశ మే ॥ ౨ ॥

కూర్మాకృతే త్వవతు నర్మాత్మ పృష్ఠద్భృత భర్మాత్మ మన్దర గిరే ।
ధర్మావలమ్బన సుధర్మాసదాకలితశర్మా సుధావితరణాత్ ।
దుర్మాన రాహుముఖ దుర్మాయి దానవసుమర్మాభిభేదన పటో ।
ధర్మార్క కాన్తి వర వర్మా భవాన్ భువన నిర్మాణ ధూత వికృతిః ॥ ౩ ॥

ధన్వంతరేఽఙ్గరుచి ధన్వంతరేఽరితరు ధన్వన్తరీభవసుధా-
భాన్వన్తరావసథ మన్వన్తరాధికృత తన్వన్తరౌషధనిధే ।
దన్వన్తరఙ్గశుగుదన్వన్తమాజిషు వితన్వన్మమాభి తనయా ।
సూన్వన్తకాత్మహృదతన్వరావయవ తన్వన్తరార్తిజలధౌ ॥ ౪ ॥

యా క్షీరవార్ధిమథనాక్షీణదర్పదితిజాక్షోభితామరగణా-
పేక్షాప్తయేఽజని వలక్షాంఘుబిమ్బజిదతీక్షణాలకావృతముఖీ ।
సూక్ష్మావలగ్నవసనాక్షేపకృత్కుచ కటాక్షాక్షమీకృతమనో-
దీక్షాసురాహృతసుధాక్షాణినోఽవతుసు రూక్షేక్షణాద్ధరితనుః ॥ ౫ ॥

శిక్షాదియుజ్జీగమ దీక్షాసులక్షణ పరిక్షాక్షమావిధిసతీ ।
 దాక్షాయణీ క్షమతి సాక్షాద్రమాపినయ దాక్షేపవీక్షణవిధౌ ।
 ప్రీక్షాక్షిలోభకరలాక్షార సోక్షిత పదాక్షేపలక్షితధరా ।
 సాక్షారితాత్మతను భూక్షారకారినిటిలాక్షాక్షమానవతు నః ॥ ౬ ॥

నీలామ్బుదాభశుభ శీలాద్రిదేహధర ఖేలాఘృతోధధిధునీ-
 శైలాదియుక్త నిఖిలేలా కటాద్యసుర తూలాటవీదహన తే ।
 కోలాకృతే జలధి కాలాచలావయవ నీలాబ్జదంష్ట్ర ధరణీ-
 లీలాస్పదోరుతర మూలాశియోగివర జాలాభివన్దిత నమః ॥ ౭ ॥

దమ్బోలితీక్షణనఖ సమ్బేదితేన్దరిపు కుమ్భీన్ద్ర పాహి కృపయా ।
 స్తమ్భార్భ కాసహనడిమ్భాయ దత్తవర గమ్భీరనాద నృహరే ।
 అమ్బోధిజానుసరణామ్బోజభూపవనకుమ్భీనసేశఖగరాట్ ।
 కుమ్భీన్ద్రకృత్తిధర జమ్భారిషణ్ముఖముఖామ్బోరుహాభినుత మామ్ ॥ ౮ ॥

పిఙ్గాక్ష విక్రమ తురఙ్గాది సైన్య చతురఙ్గా వలిప్త దనుజా-
 సాఙ్గాధ్వరస్థ బలి సాఙ్గావపాత హృషితాఙ్గా మరాలినుత తే ।
 శృఙ్గారపాదనఖ తుఙ్గాగ్రభిన్న కన కాఙ్గాణ్ణపత్తితటినీ-
 తుఙ్గాతి మఙ్గల తరఙ్గాభిభూత భజ కాఙ్గాఘ వామన నమః ॥ ౯ ॥

ధ్యాన్వార్థ వామనతనోనాథ పాహి యజమానా సురేశవసుధా-
 దానాయ యాచనిక లీనార్థవాగ్వశితనానాసదస్యదనుజ ।
 మీనాఙ్కనిర్మలనిశానాథకోటిలసమానాత్మ మౌఙ్జీగుణ కౌ-
 పీనాచ్చసూత్రపదయానాతపత్రకరకానమ్యదణ్ణవరభృత్ ॥ ౧౦ ॥

ధైర్యామ్బుధే పరశుచర్యాధిక్యత్తఖలవర్యావనీశ్వర మహా-
 శౌర్యాభిభూత కృతవీర్యాత్మజాతభుజవీర్యావలేపనికర ।
 భార్యాపరాధకుపితార్యాఙ్గయాగలితనార్యాత్మసూగలతరో ।

కార్యాపరాధమవిచార్యమౌఘజయవీర్యామితా మయి దయా ॥ ౧౧॥

శ్రీరామలక్ష్మణశుకారామ భూరవతుగౌరామలామితమహో -

హారామరస్తుత యశోరామకాన్తిసుత నోరామనోరథహర ।

స్వారామవర్యరిపు వీరామయార్ధికర చీరామలావృతకటీ ।

స్వారామ దర్శనజమారామయాగతసుఘోరామనోరమలబ్ధకలహ ॥ ౧౨॥

శ్రీకేశవప్రదిశనాకేశ జాతకపిలోకేశ భగ్గురవిభూ -

తోకేతరార్ధిహరణాకేవలార్ధసుఖధీకేకీకాలజలద ।

సాకేతనాథవరపాకేరముఖ్యసుత కోకేన భక్తిమతులామ్ ।

రాకేన్దు బిమ్బముఖ కాకేక్షణాపహ హృశీకేశ తేఽఙ్ఘ్రికమలే ॥ ౧౩॥

రామే నృణాం హృదభిరామేనరాశికులభీమే మనోఽద్యరమతామ్ ।

గోమేదినీజయితపోఽమేయగాధిసుతకామేనివిష్ట మనసి ।

శ్యామే సదా త్వయి జితామేయతాపసజరామే గతాధికసమే ।

భీమేశచాపదలనామేయశౌర్యజితవామేక్షణే విజయిని ॥ ౧౪॥

కాన్తారగేహఖలకాన్తారటద్వదన కాన్తాలకాన్తకశరమ్ ।

కాన్తారయామ్బుజనికాన్తాన్వవాయవిధుకాన్తాశ్మభాదిపహరే ।

కాన్తాలిలోలదలకాన్తాభిశోభితీలకాన్తాభవన్తమనుసా ।

కాన్తానుయానజిత కాన్తారదుర్గకటకాన్తా రమాత్వవతు మామ్ ॥ ౧౫॥

దాన్తం దశాననసుతాన్తం ధరామధివసన్తం ప్రచణ్ణతపసా ।

క్లాన్తం సమేత్య విపినాన్తం త్వవాప యమనన్తం తపస్విపటలమ్ ।

యాన్తం భవారతిభయాన్తం మమాశు భగవన్తం భరేణ భజతాత్ ।

స్వాన్తం సవారిదనుజాన్తం ధరాధరనిశాన్తం స తాపసవరమ్ ॥ ౧౬॥

శమ్పాభచాపలవకమ్పాన్తశత్రుబలసమ్పాదితామితయశాః ।

శం పాదతామరససమ్పాత్తినోఽలమనుకమ్పారసేన దిశ మే ।
సమ్పాత్తిపక్షిసహజం పాపిరావణహతం పావనం యదకృథాః ।
త్యం పాపకూపపతితం పాహి మాం తదపి పమ్పాసరస్తటచర ॥ ౧౭ ॥

లోలాక్ష్యపేక్షితసులీలాకురజ్గవధఖేలాకుతూహలగతే ।
స్వాలాపభూమిజనిబాలాపహార్యనుజపాలాద్య భో జయజయ ।
బాలాగ్నిదగ్ధపురశాలానిలాత్మజనిఫాలాత్తపత్తలరజో ।
నీలాబ్జదాదికపిమాలాకృతాలిపథమూలాభ్యతీతజలధే ॥ ౧౮ ॥

తూణీరకార్ముక కృపాణీకిణాబ్జభుజపాణీరవిప్రతిమభాః ।
క్షోణీధరాలినిభమోణీముఖాదిఘనవేణీసురక్షణకరః ।
శోణీభవన్నయన కోణీజితామ్బునిధిపాణీరితార్థణమణి-
శ్రేణీవృతాఙ్ఘ్రిహ వాణీశసూనువరవాణీస్తుతో విజయతే ॥ ౧౯ ॥

హుజ్కారపూర్వమథ టజ్కారనాదమతిపజ్కావధార్యచలితా ।
లజ్కాశిలోచ్ఛయవిశజ్కాపతద్భిదుర శజ్కాఽఽస యస్య ధనుషః ।
లజ్కాధిపోఽమనుత యం కాలరాత్రిమివ శజ్కాశతాకులధియా ।
తం కాలదణ్డశతసజ్కాశకార్ముకశరాజ్కాన్వితం భజ హరిమ్ ॥ ౨౦ ॥

దీమానమేయతనుధామార్తమజ్గళదనామా రమాకమలభూ-
కామారిపన్నగపకామాహివైరిగురుసోమాదివన్ద్యమహిమా ।
స్థీమాదినాపగతసీమావతాత్సఖలసామాజరావణిరీపూ ।
రామాభిదో హరిరభౌమాకృతిః ప్రతనసామాదివేదవిషయః ॥ ౨౧ ॥

దోషాత్మభూవశతురాషాడతిక్రమజదోషాత్మభర్తృవచసా ।
షాషాణభూతమునియోషావరాత్మతనువేషాదిదాయచరణః ।
నైషాదయోషిదశుభేషాకృదణ్డజనిదోషాచరాదిశుభదో ।
దోషాగ్రజన్మ్యుతిశోషాపహోఽవతు సుదోషాఙ్ఘ్రిజాతహననాత్ ॥ ౨౨ ॥

వృన్దావనస్థపశువృన్దావనం వినుతవృన్దారకైకశరణమ్ |
 నన్దాత్మజం నిహతన్దాకృదాసురజనం దామబద్ధజరరమ్ |
 వన్దామహీ వయమమన్దావదాతరుచిమాన్దాక్షకారివదనమ్ |
 కున్దాలీదన్తముత కన్దాసీతప్రభతనుం దావరాక్షసహరమ్ || ౨౩ ||

గోపాలకోత్సవకృతాపారభక్యరససూపాన్నలోపకుపితా |
 శాపాలయాపితలయాపామ్బుదాలీసలీలాపాయధారితగిరే |
 స్వాపాఙ్గదర్శనజ తాపాఙ్గరాగయుతగోపాఙ్గనాంశుకహృతి-
 వ్యాపారశౌణ్ణ వివిధాపాయతస్త్వమవ గోపారిజాతహరణ || ౨౪ ||

కంసాదికాసదవతంసావనీపతివిహింసాకృతాత్మజనుషమ్ |
 సంసారభూతమిహ సంసారబద్ధమనసం సారచిత్సుఖతనుమ్ |
 సంసాధయన్తమనిశం సాత్త్వికవ్రజమహం సాదరం బత భజే |
 హంసాదితాపసరిరంసాస్పదం పరమహంసాదివన్ద్యచరణమ్ || ౨౫ ||

రాజీవనేత్ర విదురాజీవ మామవతు రాజీవకేతనవశమ్ |
 వాజీభపత్తిన్యపరాజీరథాన్వితజరాజీవగర్వశమన |
 వాజీశవాహ సితవాజీశ దైత్యతనువాజీశభేదకరదోః |
 జాజీకదమ్బనవరాజీవముఖ్యసుమరాజీసువాసితశిరః || ౨౬ ||

కాలీహృదావసథకాలీయకుణ్ణలిపకాలీస్థపాదనఖరా |
 వ్యాలీనవాంశుకరవాలీగణారుణితకాలీరుచే జయ జయ |
 కేలీలవాపహృతకాలీశదత్తవరనాలీకదృష్టదితిభూ-
 చూలీకగోపమహిలాలీతనూఘుస్యణధూలీకణాఙ్కహృదయ || ౨౭ ||

కృష్ణాదిపాణ్ణుసుతకృష్ణామనఃప్రచురతృష్ణాసుతృప్తిక రవాక్ |
 కృష్ణాఙ్కపాలిరత కృష్ణాభిధాఘహర కృష్ణాదిషణ్ణహిళ భోః |
 పుష్ణాతు మామజిత నిష్ణాతవార్ధిముదనుష్ణాంశుమణ్ణల హరే |

జిష్ణో గిరీస్తధర విష్ణో వృషావరజ ధృష్ణో భవాన్కరుణయా ॥ ౨౮ ॥

రామాశిరోమణిధరామాసమేత బలరామానుజాభిధ రతిమ్ ।

వ్యోమాసురాంతకర తే మారతాత దిశ మే మాధవాఙ్ఘ్రికమలే ।

కామార్తభౌమపురరామావలీప్రణయవామాక్షిపీతతనుభా ।

భీమాహినాథముఖవైమానికాభినుత భీమాభివన్ద్యచరణ ॥ ౨౯ ॥

సక్ష్యేభక్యభయదాక్షిశ్రవోగణజలాక్షేపశయమనమ్ ।

లాక్షాగృహజ్వలనరక్షోహిడిమ్బుబకభైక్షాన్నపూర్వవిపదః ।

అక్షానుబన్ధభవరూక్షాక్షరశ్రవణసాక్షాన్మహిష్యవమతీ ।

కక్షానుయానమధమక్షాపసేవనమభీక్షాపహాసమసతామ్ ॥ ౩౦ ॥

చక్షాణ ఏవ నిజపక్షాగ్రభూదశశతాక్షాత్మజాదిసుహృదా-

మాక్షేపకారికున్యపాక్షోహిణీశతబలాక్షోభదీక్షితమనాః ।

తార్క్ష్యసిచాపశరతీక్షణారిపూర్వనిజలక్షాణి చాప్యగణయన్ ।

వృక్షాలయధ్వజరిరక్షాకరో జయతి లక్ష్మీపతిర్యదుపతిః ॥ ౩౧ ॥

బుద్ధావతార కవిబద్ధానుకమ్ప కురు బద్ధాఙ్ఘ్రి లౌ మయి దయామ్ ।

శౌద్ధోదనిప్రముఖసైద్ధాన్తికాసుగమబౌద్ధాగమప్రణయన ।

క్రుద్ధాహితాసుహృతిసిద్ధాసిఖేటధర శుద్ధాశ్వయాన కమలా ।

శుద్ధాన్త మాం రుచిపినద్ధాఖిలాఙ్ఘ నిజమద్ధావ కల్యణిభిధ భోః ॥ ౩౨ ॥

సారఙ్ఘకృత్తిధరసారఙ్ఘవారిధర సారఙ్ఘరాజవరదా-

సారం గదారితరసారం గతాత్మమదసారం గతౌషధబలమ్ ।

సారఙ్ఘవత్కుసుమసారం గతం చ తవ సారఙ్ఘమాఙ్ఘ్రియుగలమ్ ।

సారఙ్ఘవర్ణమపసారం గతాఙ్ఘమదసారం గదింస్త్వమవ మామ్ ॥ ౩౩ ॥

గ్రీవాస్యవాహతనుదేవాణ్ణజాదిదశభావాభిరామచరితమ్ ।

భావతిభవ్యశుభధీవాదిరాజయతిభూవాగ్విలాసనిలయమ్ ।
శ్రీవాగధీశముఖదేవాభినమ్యహరిసేవార్చనేషు పఠతా-
మావాస ఏవ భవితావాగ్భవేతరసురావాసలోకనికరే ॥ ౩౪ ॥

ఇతి శ్రీమద్వాదిరాజపూజ్యచరణ విరచితం
శ్రీదశావతారస్తుతిః సమ్పూర్ణమ్
భారతీరమణముఖ్యప్రాణాన్తర్గత శ్రీకృష్ణార్పణమస్తు

Encoded by Anand Ravipati (aravipati@dvaita.net)

Proofread by Meera Tadipatri(mtadipatri@dvaita.net), Shrisha Rao (shrao@dvaita.org)

Dashavatara Stuti Lyrics in Telugu PDF

% File name : dashavatarastuti.itx

% SubDeity : dashavatara

% Text title : dashAvatArastuti

% Texttype : stotra

% Author : Sri Vadiraja Tiirtha

% Subject : tattvavaada

% Transliterated by : Anand Ravipati

% Proofread by : "Meera Tadipatri" , Shrisha Rao

% Latest update : July 14, 2000

% Send corrections to : Sanskrit@cheerful.com,info@dvaita.net,aravipati@dvaita.net

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission. Please help to maintain respect for volunteer spirit.

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [February 9, 2015] at Stotram Website